



प्रदेश सरकार
प्रदेश नं. ५

मुख्यमन्त्री तथा मन्त्रिपरिषद्को कार्यालय



पत्र संख्या:- २०७६/७७

चलानी नं.: १८०९



मिति २०७६/११/२२

विषय: COVID-19 को संक्रमणप्रति सजगता, रोगथाम तथा नियन्त्रण सम्बन्धमा।

- श्री प्रदेश सभा सचिवालय, बुटवल ।
श्री आन्तरिक मामिला तथा कानून मन्त्रालय, बुटवल ।
श्री आर्थिक मामिला तथा योजना मन्त्रालय, बुटवल ।
श्री उद्योग, पर्यटन, वन तथा वातावरण मन्त्रालय, बुटवल ।
श्री भूमि व्यवस्था, कृषि तथा सहकारी मन्त्रालय, बुटवल ।
श्री भौतिक पूर्वाधार विकास मन्त्रालय, बुटवल ।
श्री सामाजिक विकास मन्त्रालय, बुटवल ।


OIC

प्रस्तुत विषयमा, प्रधानमन्त्री तथा मन्त्रिपरिषद्को कार्यालय, सिंहदरवार, काठमाण्डौको च.नं. ५४५९ मिति २०७६/११/२१ को पत्रसाथ प्राप्त COVID-19 को संक्रमणप्रति सजगता, रोगथाम तथा नियन्त्रण सम्बन्धमा विषयक पत्र र स्वास्थ्य तथा जनसंख्या मन्त्रालयबाट नेपाली नागरिकको हितलाई ध्यानमा राखि अन्तराष्ट्रिय भ्रमण सम्बन्धि सुचनाको छायाँप्रति यसैसाथ संलग्न छ । पत्रमा उल्लेख भएवमोजिम COVID-19 को संक्रमण विश्वव्यापी रूपमा फैलिदो क्रममा रहेकोले छिम्की मुलुकमा यसको प्रभावको कारण नेपाल पनि यसको सम्भावित जोखिमको क्षेत्रमा रहेको हुँदा सो रोगप्रति सजगता, सचेतना, रोकथाम तथा नियन्त्रणको प्रभावकारी कार्यन्वयन हुन निर्देशानुसार अनुरोध छ ।

(कृष्ण प्रसाद पराजुली)

अधिकृत, सातौं





नेपाल सरकार

प्रधानमन्त्री तथा मन्त्रिपरिषद्को कार्यालय



प्रमुख सचिवको निजी सचिवालय

दिनांक - २८२
२०७६/११/२२

सिंहदरबार, काठमाडौं

नेपाल ।

मिति : २०७६/११/२१

पत्र संख्या :- २०७६/७७

च.नं. :- प्रा.स./४२१/४४२९

विषय: - COVID-19 को संक्रमणप्रति सजगता, रोकथाम तथा नियन्त्रण सम्बन्धमा ।

श्री प्रमुख सचिवज्यू,

मुख्यमन्त्री तथा मन्त्रिपरिषद्को कार्यालय,

प्रदेश नं. १, विराटनगर, प्रदेश नं. २, जनकपुर, बागमती प्रदेश, हेटौडा, गण्डकी प्रदेश, पोखरा,

प्रदेश नं. ५, बुटवल, कर्णाली प्रदेश, सुर्खेत र सुदूरपश्चिम प्रदेश, धनगढी ।

मुख्यमन्त्री

दिनांक

मिति:

COVID-19 को संक्रमण विश्वव्यापी रूपमा फैलियो क्रममा रहेको छ । छिमेकी मुलुकमा यसको प्रभावको कारण नेपाल पनि यसको सम्भावित जोखिमको क्षेत्रमा रहेको छ । यस रोगको संक्रमणप्रति सजगता, रोकथाम र नियन्त्रणका लागि नेपाल सरकार मन्त्रिपरिषद्ले उपप्रधानमन्त्री तथा रक्षामन्त्रीको संयोजकत्वमा "कोरोना रोग रोकथाम तथा नियन्त्रण उच्चस्तरीय समन्वय समिति" गठन गरेको छ । उक्त उच्चस्तरीय समितिको निर्णयानुसार नेपाल सरकार, स्वास्थ्य तथा जनसंख्या मन्त्रालयबाट नेपाली नागरिकको हितलाई ध्यानमा राखी अन्तर्राष्ट्रिय भ्रमण सम्बन्धी सूचना (Travel advisory) जारी भएको छ । स्वास्थ्य तथा जनसंख्या मन्त्रालयबाट COVID-19 को सतर्कता अपनाउने सन्दर्भमा जारी भएको अन्तर्राष्ट्रिय भ्रमण सम्बन्धी सूचनाको छायौं प्रति यसैसाथ संलग्न छ । संघीय मन्त्रालय तथा निकायहरूले यस रोगको रोकथाम तथा नियन्त्रणको लागि समयबद्ध कार्ययोजना सहित विभिन्न क्रियाकलापहरू संचालनमा ल्याएका छन् । आजै विहान सातै प्रदेशका प्रदेश सरकारका प्रमुख सचिवहरू तथा प्रदेशका सचिवहरूसँग यस कार्यालयको Action Room बाट प्रत्यक्ष छलफल भई यस रोग सम्बन्धमा सजगता, सचेतना, रोकथाम तथा नियन्त्रणका लागि प्रदेश सरकारका तर्फबाट प्रदेशस्तरीय कार्यहरू प्रभावकारी रूपले गर्न अनुरोध भएको ज्यहोरा स्मरण गराइन्छ । प्रस्तुत परिप्रेक्ष्यमा प्रदेश सरकारका तर्फबाट यस रोगको रोकथाम, नियन्त्रण र सजगता अपनाउने सन्दर्भमा देहाय बमोजिमको कार्य गर्ने/गराउने व्यवस्थाको लागि अनुरोध गर्दछु ।

देहाय:-

- COVID-19 को सतर्कता अपनाउने सन्दर्भमा जारी भएको अन्तर्राष्ट्रिय भ्रमण सम्बन्धी सूचना (Travel advisory) मा उल्लेख भएबमोजिम तहासँग सम्बन्धित हुने विषयहरूमा आवश्यक कार्य गर्ने/गराउने ।
- COVID-19 को संक्रमण नियन्त्रणमा नआएसम्म नेपाल प्रवेश गर्ने मुख्य सीमा नाकाहरूमा उच्च सतर्कता अपनाई नेपाल प्रवेश गर्ने सबै यात्रुहरूको स्वास्थ्य जाँच/स्क्रिनिङको कार्यलाई प्रभावकारी तुल्याउने ।
- COVID-19 को संक्रमण नियन्त्रणमा नआएसम्म स्वास्थ्य संवेदनशिलतालाई ध्यानमा राखी ठुला जमघट हुने सामाजिक कामहरू एवं भोज उत्सवहरूमा सहभागी नहुन सार्वजनिक आह्वान गर्ने ।
- स्यानिटाइजर, मास्क, औषधी एवं अत्यावश्यक सामग्री लगायत दैनिक उपभोग्य अन्य वस्तुहरूको बजारमा नियमित एवं सहज आपूर्ती व्यवस्था कायम राख्ने व्यवस्था मिलाउने तथा बजार स्वच्छता कायम राख्न बजार अनुगमन नियमनको कार्यलाई प्रभावकारी तुल्याउने ।

सादर अवगतार्थ

श्रीमान् मुख्यसचिवज्यू, नेपाल सरकार ।

(Signature)

(नारायण प्रसाद विडारी)

सचिव

दुरिफोन : ४२११०२५, ४२११०४०, ४२११०३५, ४२११०५०, ४२११०७३, ४२११०२१, ४२११०३६

फ्याक्स : ४२११०३५, ४२११०५६, ४२११०३६, ४२११०२१, ४२११०४७, पौ.व.नं. : २३३१२ काठमाडौं

(Handwritten notes and signatures)

(Handwritten notes and signatures)

नेपाल सरकार

स्वास्थ्य तथा जनसंख्या मन्त्रालय

COVID-19 को सतर्कता अपनाउने सन्दर्भमा जारी भएको अन्तर्राष्ट्रिय भ्रमण सम्बन्धी सूचना

COVID-19 को रोकथाम, नियन्त्रण र सजगता अपनाउने सन्दर्भमा नेपाल सरकारले देहायका व्यवस्था गरेकोले सो अनुसार गर्न गराउनु हुन सम्बन्धित सबैमा यो अन्तर्राष्ट्रिय भ्रमण सम्बन्धी सूचना जारी गरिएको छ।

- १ अत्यावश्यक अवस्थामा बाहेक COVID-19 बाट बढी प्रभावित मुलुकहरु चीन, दक्षिण कोरिया, इरान, इटली, जापान लगायत अन्य उच्च जोखिममा रहेका मुलुकहरुमा यात्रा नगर्न नेपाली नागरिकहरुलाई अनुरोध गरिएको छ।
- २ COVID-19 बाट बढी प्रभावित चीन, दक्षिण कोरिया, इरान, इटली तथा जापानका नागरिकहरु एवम् ती मुलुकको ट्रान्जिट भएर नेपाल आउने यात्रुहरुले नेपालको अध्यागमन विन्दुमा अनिवार्य रुपमा COVID-19 बाट संक्रमित नभएको स्वास्थ्य परिक्षणको प्रमाण पेश गर्नुपर्ने छ।
- ३ छिमेकी मित्रराष्ट्र भारतसँगका मुख्य नाकाहरु (पशुपतिनगर, काकरभिट्टा, जोगबनी, जयनगर, रक्सौल, सुनौली, जमुनाह (नेपालगँज), गड्डाचौकी लगायतमा अन्तर्राष्ट्रिय मापदण्ड अनुरूप स्वास्थ्य कक्ष स्थापना गरी स्थलमार्ग हुँदै नेपाल प्रवेश गर्ने भारतीय यात्रुको स्वास्थ्य परीक्षण गरिने छ।
- ४ छिमेकी मित्रराष्ट्र भारतहुँदै स्थलमार्गबाट नेपाल प्रवेश गर्ने तेस्रो मुलुकका यात्रुलाई तत्कालका लागि काकरभिट्टा, जोगबनी, रक्सौल, सुनौली, जमुनाह (नेपालगँज), गड्डाचौकीबाट मात्र प्रवेश गर्ने गरी यात्रुको स्वास्थ्य परीक्षण पछि प्रवेशाज्ञा जारी गर्ने व्यवस्था मिलाइने छ।
- ५ COVID-19 बाट बढी प्रभावित र यसको उच्च जोखिममा रहेका मुलुकहरुबाट एवम् तेस्रो देशबाट ती मुलुकहरु हुँदै आउने नेपालीहरुले १४ दिन अनिवार्य रुपमा होम क्वारेन्टाइनमा रहनु पर्नेछ।
- ६ नेपाल भ्रमण वर्ष २०२० सँग सम्बन्धित विदेशमा आयोजना गरिने सबै प्रवर्धनात्मक कार्यक्रमहरु स्थगित गरिएको छ।
- ७ सन् २०२० को अप्रिलमा नेपालले आयोजना गर्न तय भएको सगरमाथा संवाद स्थगित गरिएको छ। त्यसै गरी निकट भविष्यमा नेपालमा आयोजना हुने अन्तर्राष्ट्रिय सभा, सम्मेलनहरु पनि स्थगित गरिएको छ।
- ८ निजी तथा गैर सरकारी क्षेत्रबाट नेपालमा आयोजना हुन लागेका अन्तर्राष्ट्रियस्तरका कार्यक्रमहरु स्थगित गर्न सम्बन्धित आयोजक संस्थाहरुलाई आह्वान गरिएको छ।
- ९ COVID-19 बाट बढी प्रभावित चीन, दक्षिण कोरिया, इरान, इटली तथा जापानका नागरिकहरुलाई प्रदान गरिदै आएको On Arrival Visa को सुविधा १० मार्च २०२० देखि लागु हुने गरी अर्को सूचना जारी नभएसम्मका लागि स्थगन गरिएको छ। नेपाल भ्रमण गर्न चाहने माथि उल्लेख भएका विदेशी मुलुकका नागरिकहरुले विदेशस्थित नेपाली नियोगहरुबाट आवश्यक प्रक्रिया पूरा गरी भिषा प्राप्त गर्न सक्नेछन्। यसका लागि अध्यागमन विभागबाट मिति २०७६।११।१९ तदनुसार २ मार्च २०२० मा जारी भएको छुट्टै सूचना हेर्नुहुन अनुरोध गरिएको छ।

१९ फागुन, २०७६



[Handwritten signature]

[Handwritten signature]